

कायम विना अनुदानित तत्त्वावरील सध्या  
सुरु असलेल्या विद्यमान खाजगी औद्योगिक  
प्रशिक्षण संस्थांमध्ये नवीन व्यवसाय/जादा  
तुकड्या सुरु करण्यास LOI देण्याबाबत...

महाराष्ट्र शासन  
कौशल्य विकास व उद्योजकता विभाग  
शासन निर्णय क्रमांक: आयटीसी-२२१७/प्र.क्र. ८२/व्यशि-३,  
मंत्रालय विस्तार भवन, मादाम कामा मार्ग,  
हुतात्मा राजगुरु चौक, मुंबई ४०० ०३२.  
दिनांक : २७ नोव्हेंबर, २०१७.

**संदर्भ :-**

- १) शासन निर्णय, उच्च व तंत्र शिक्षण विभाग, क्र.आयटीआय-१०९९(८८)/व्यशि-१,  
दि.१९ मे, २०००.
- २) शासन निर्णय, उच्च व तंत्र शिक्षण विभाग, क्र. आयटीआय-२२१३/प्र.क्र.१४६/  
व्यशि-३, दि.२२ ऑगस्ट, २०१३.
- ३) शासन शुद्धीपत्रक, कौशल्य विकास व उद्योजकता विभाग, क्र.आयटीसी २२१५/  
प्र.क्र.२७४/व्यशि-३, दि. १४ सप्टेंबर, २०१५.
- ४) संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय,  
महाराष्ट्र राज्य, मुंबई यांचे पत्र क्र. ८/खाऔप्रसं/प्रस्ताव/२०१७/३४२,  
दि. १/९/२०१७.
- ५) संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय,  
महाराष्ट्र राज्य, मुंबई यांचे पत्र क्र. ८/खाऔप्रसं/मान्यता/२०१७/४३७,  
दि. ८/११/२०१७.

**प्रस्तावना :**

राज्यामध्ये नवीन खाजगी औद्योगिक प्रशिक्षण संस्था सुरु करण्यास/विद्यमान खाजगी औद्योगिक प्रशिक्षण संस्थांमध्ये नवीन व्यवसाय/जादा तुकडी/व्यवसाय बदल इत्यादीकरिता परवानगी देण्यासाठी प्रधान सचिव यांच्या अध्यक्षतेखाली संदर्भ क्र. (१) येथील शासन निर्णयान्वये उच्चस्तरीय समिती गठित केली आहे. तसेच कायम विना अनुदान तत्त्वावर नवीन खाजगी औद्योगिक प्रशिक्षण केंद्र सुरु करणे/विद्यमान खाजगी औद्योगिक प्रशिक्षण केंद्रास नवीन व्यवसाय/जादा तुकडी/व्यवसायात बदल इत्यादी करिता मान्यता देण्याबाबतची कार्यपद्धती दिनांक २२.०८.२०१३ च्या शासन निर्णयान्वये निश्चित करण्यात आली आहे. त्यानुसार संबंधीत संस्थेने ऑनलाईन पद्धतीने संचालनालयाच्या वेबसाईटवर अर्ज सादर करावयाचे असून संचालनालयामार्फत सदर अर्जाची छाननी पूर्ण करून सदर अर्ज आवश्यक त्या शिफारशी/अभिप्रायांसह शासनाच्या उच्चस्तरीय समितीसमोर सादर करणे आवश्यक आहे. उच्चस्तर समितीने शिफारस केलेल्या संबंधित नवीन खाजगी औद्योगिक प्रशिक्षण संस्था, विद्यमान खाजगी औद्योगिक प्रशिक्षण संस्थेत नवीन व्यवसाय/जादा तुकडी सुरु करण्यास कायम विनाअनुदान तत्त्वावर काही अटीच्या अधिन राहून इरादापत्र (LOI) देण्यास परवानगी देण्यात येते. कै. मंदोदरी खलाणे खाजगी औ.प्र. संस्था, सिरिअल नं.४१०/१, सम्राट अशोक एज्युकेशन कॅम्पस,

डेराबुर्डी, धुळे रोड, चाळीसगांव, जि. जळगांव या संस्थेने त्यांच्या संस्थेमध्ये विजतंत्री -४थी, ५वी व ६ वी तुकडी व जोडारी-४थी, ५वी व ६ वी तुकडी सुरु करण्यास शासनाची मान्यता देण्याचा प्रस्ताव दि. १७.०६.२०१७ रोजी संचालनालयास सादर केला आहे. संचालनालयामार्फत सदर संस्थेचा प्रस्ताव छाननी करून वरील संदर्भ क्र. (१) येथील शासन निर्णयान्वये गठित करण्यात आलेल्या उच्चस्तरीय समितीसमोर ठेवणे आवश्यक आहे. त्यानुसार संचालक (व्यशि व प्रशि) यांनी वरील संदर्भ क्र. (५) येथील पत्रान्वये, कै. मंदोदरी खलाणे खाजगी औ.प्र. संस्था, सिरिअल नं.४१०/१, सम्राट अशोक एज्युकेशन कॅम्पस, डेराबुर्डी, धुळे रोड, चाळीसगांव, जि. जळगांव या संस्थेत विजतंत्री -४थी, ५वी व ६ वी तुकडी व जोडारी-४थी, ५वी व ६ वी तुकडी सुरु करण्यास संस्थेने सादर केलेला प्रस्तावास दि. २२/९/२०१७ रोजी झालेल्या उच्चस्तरीय समितीने मान्यता दिलेली असल्याचे कळवून सदर संस्थेस इरादापत्र (LOI) निर्गमित करण्याची विनंती केलेली आहे. त्याअनुषंगाने कै. मंदोदरी खलाणे खाजगी औ.प्र. संस्था, सिरिअल नं.४१०/१, सम्राट अशोक एज्युकेशन कॅम्पस, डेराबुर्डी, धुळे रोड, चाळीसगांव, जि. जळगांव खाजगी विद्यमान संस्थेस विजतंत्री- ४ थी, ५वी व ६ वी तुकडी व जोडारी- ४थी, ५वी व ६ वी तुकडी कायम विना अनुदान तत्वावर सुरु करण्यास इरादापत्र (LOI) देण्यासाठी संचालक, व्यवसाय शिक्षण व प्रशिक्षण यांना परवानगी देण्याचा प्रस्ताव शासनाच्या विचाराधीन होता.

### शासन निर्णय :

शासन याद्वारे, कै. मंदोदरी खलाणे खाजगी औ.प्र. संस्था, सिरिअल नं.४१०/१, सम्राट अशोक एज्युकेशन कॅम्पस, डेराबुर्डी, धुळे रोड, चाळीसगांव, जि. जळगांव या संस्थेस कायम विना अनुदान तत्वावर विजतंत्री- ४थी, ५वी व ६वी तुकडी व जोडारी- ४थी, ५वी व ६वी तुकडी अशा वाढीव तुकड्या सुरु करण्यास खालील अटी व शर्तीच्या अधिन राहून इरादापत्र (LOI) देण्याची परवानगी संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांना देत आहे.

### अटी व शर्ती :-

१) LOI देण्यांत आलेल्या सदर संस्थेस मंजूर केलेल्या नवीन व्यवसायांसाठी संस्थेने डी.जी.ई.टी., नवी दिल्लीच्या ट्रेनिंग मॅन्युअलमधील मानकानुसार आवश्यक त्या बाबींची १०० टक्के पूर्तता करून QCI मार्फत अधिस्विकृती प्राप्त करून घेऊन सदर व्यवसायांना एन.सी.व्ही.टी., नवी दिल्ली यांची संलग्नता प्राप्त करून घ्यावी लागेल. तसेच एन.सी.व्ही.टी., नवी दिल्ली यांचेकडून संलग्नता प्राप्त झाल्यानंतर व्यवसाय शिक्षण व प्रशिक्षण संचालनालयाकडून LOA प्राप्त करून घ्यावे लागेल. सदर LOA प्राप्त झाल्याशिवाय प्रत्यक्ष विद्यार्थ्यांना प्रवेश देता येणार नाही. अन्यथा संबंधित संस्था "महाराष्ट्र राज्यात कृषि, पशु व मत्स्य विज्ञान, आरोग्य विज्ञान, उच्च, तंत्र व व्यवसाय शिक्षण यामधील अनधिकृत संस्था स्थापन करणे आणि अनधिकृत अभ्यास पाठ्यक्रम सुरु करणे (प्रतिबंध) अधिनियम, २०१३" प्रमाणे कायदेशीर कारवाईस पात्र राहील.

२) सदर संस्थेस LOA निर्गमित करतांना, त्या संस्थेने नियमानुसार सर्व बाबींची पूर्तता केली आहे किंवा नाही, याची तपासणी करण्याची जबाबदारी संचालनालयाची राहील.

- ३) शासन निर्णय क्र.पीटीआय-१०००/२४६/व्यशि-२, दि. १५ एप्रिल, २००२ नुसार सदर नवीन मान्यता दिलेल्या संस्थेने प्रत्यक्षात विद्यार्थ्यांना प्रवेश देण्यापूर्वी रु.१,००,०००/- (रुपये एक लाख फक्त) एवढी अनामत रक्कम संचालक (प्रशिक्षण) यांच्या पी.एल.ए. खात्यात जमा करणे अनिवार्य राहिल.
- ४) शासन निर्णय क्र.पीटीआय-१०००/२४६/व्यशि-२, दि. १५ एप्रिल, २००२ नुसार सदर विद्यमान औद्योगिक प्रशिक्षण संस्थेने प्रत्यक्षात विद्यार्थ्यांना प्रवेश देण्यापूर्वी रु. १०,०००/- (रुपये दहा हजार फक्त) प्रति व्यवसाय, प्रति तुकडी एवढी अनामत रक्कम संचालकांच्या पी.एल.ए. खात्यात जमा करणे अनिवार्य राहिल.
- ५) एन.सी.व्ही.टी., नवी दिल्ली यांची संलग्नता व संचालनालयाचे LOA प्राप्त नसतांना विद्यार्थ्यांना प्रवेश देऊ नयेत. असे अनधिकृत प्रवेश दिल्यास सदर प्रवेशित विद्यार्थ्यांना कोणत्याही समुचित प्राधिकरणाच्या परीक्षेस बसण्याची परवानगी देण्यांत येणार नाही व त्यामुळे उद्भवणाऱ्या सदर विद्यार्थ्यांच्या शैक्षणिक नुकसानाची जबाबदारी संबंधित संस्थेची राहिल.
- ६) नवीन खाजगी औद्योगिक प्रशिक्षण संस्था सुरु करण्यासंदर्भात तसेच विद्यमान खाजगी औद्योगिक प्रशिक्षण संस्थेमध्ये नवीन व्यवसाय अभ्यासक्रम/जादा तुकडी सुरु करण्यासंदर्भात वेळोवेळी निर्मित करण्यांत आलेल्या शासन निर्णयाचे / आदेशांचे काटेकोरपणे पालन करणे बंधनकारक राहिल.
- ७) डी.जी.ई.टी., नवी दिल्ली व राज्य शासनाने / संचालनालयाने वेळोवेळी दिलेल्या सूचनांचे / निदेशांचे पालन न केल्यास किंवा प्रवेश, संलग्नता, परीक्षा इत्यादी बाबत कोणत्याही स्वरूपाची अनियमितता केल्यास संबंधित संस्थेस देण्यांत आलेले LOI चे आदेश तात्काळ रद्द करण्यांत येतील.
- ८) डी.जी.ई.टी., नवी दिल्ली यांनी तसेच शासनाने वेळोवेळी घालून दिलेल्या अन्य अटी व शर्तीचे पालन करणे बंधनकारक राहिल.
- ९) विद्यमान खाजगी औद्योगिक प्रशिक्षण संस्थेमध्ये नवीन अभ्यासक्रम/जादा तुकडी सुरु करण्यासाठी LOI दिलेल्या संस्थेने विहित अर्हताधारक शिक्षक व शिक्षकेत्तर कर्मचारी उपलब्ध करणे अनिवार्य राहिल.
- १०) सदर शासन निर्णयान्वये LOI दिलेल्या विद्यमान खाजगी औद्योगिक प्रशिक्षण संस्थेमध्ये जादा तुकड्या विहितरित्या प्रत्यक्षात सुरु करण्यांत आल्या आहेत किंवा नाही याबाबतचा अहवाल संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई-१ यांनी शासनास सादर करावा.
- ११) संचालनालयातर्फे ज्या आर्थिक वर्षात इरादापत्र प्राप्त होईल, ते आर्थिक वर्ष जोडून ३ वर्षांच्या आत डी.जी.टी. नवी दिल्ली यांच्याकडून संलग्नता मिळविणे बंधनकारक राहिल.

खाजगी औद्योगिक प्रशिक्षण संस्थांना देण्यात येणा-या इरादापत्राची वैधता ३ वर्षांपर्यंतच राहिल, अन्यथा नवीन खाजगी औद्योगिक प्रशिक्षण संस्था व विद्यमान खाजगी औद्योगिक प्रशिक्षण संस्थेतील नवीन व्यवसाय/जादा तुकडी/व्यवसाय बदल इ. करिता देण्यात आलेले इरादापत्र आपोआप संपुष्टात येईल.

१२) शासन निर्णय, उच्च व तंत्र शिक्षण विभाग, क्र. संकीर्ण ३३१५/प्र.क्र.१७/व्यशि-३, दिनांक १४.०५.२०१५ अन्वये निर्गमित केलेले आदेश ऑगस्ट, २०१५ या सत्रापासून होणा-या प्रवेशासाठी प्रवेश नियमावली आणि शासकीय व खाजगी औ. प्र. संस्थांना प्रशिक्षण शुल्क नियमावली लागू करण्यात आली आहे. उपरोक्त प्रमाणे सुरु होणाऱ्या नवीन अशासकीय औद्योगिक प्रशिक्षण संस्थांना व सध्या सुरु असलेल्या विद्यमान औद्योगिक प्रशिक्षण संस्थांसाठी सदर आदेश लागू राहतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७११२७१५४४१५१२०३ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स.दि. खरात)

उप सचिव, महाराष्ट्र शासन

प्रत :-

- १) महालेखापाल (लेखा परीक्षा), महाराष्ट्र १/२, मुंबई/ नागपूर.
- २) महालेखापाल (लेखा व अनुज्ञेयता), महाराष्ट्र १/२, मुंबई/ नागपूर.
- ३) संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई
- ४) सर्व सहसंचालक, व्यवसाय शिक्षण व प्रशिक्षण प्रादेशिक कार्यालय, (संचालनालयामार्फत)
- ५) मा. मंत्री, कौशल्य विकास व उद्योजकता विभाग यांचे खाजगी सचिव, मंत्रालय, मुंबई
- ६) मा.राज्यमंत्री, कौशल्य विकास व उद्योजकता विभाग यांचे खाजगी सचिव, मंत्रालय, मुंबई
- ७) मा. सचिव, कौशल्य विकास व उद्योजकता विभाग यांचे वरीष्ठ स्वीय सहायक, मंत्रालय, मुंबई
- ८) उप सचिव (व्यशि), कौशल्य विकास व उद्योजकता विभाग यांचे स्वीय सहायक, मंत्रालय, मुंबई
- ९) अधिदान व लेखा अधिकारी, मुंबई.
- १०) संबंधित जिल्हा कोषा गार अधिकारी (संचालनालयामार्फत)
- ११) संबंधित जिल्हा व्यवसाय शिक्षण व प्रशिक्षण अधिकारी यांचे कार्यालय. (संचालनालयामार्फत)
- १२) संबंधित खाजगी औद्योगिक प्रशिक्षण संस्था (संचालनालयामार्फत)
- १३) निवड नस्ती (व्यशि-३), कौशल्य विकास व उद्योजकता विभाग, मंत्रालय, मुंबई.